

ضبط ولادت اور کتاب و سنت

تحریر: محمد رمضان جانباز سلفی

امت محمدی ﷺ کی افزائش و کثرت اور اس کی پے در پے کامیابیوں اور کامرانیوں سے خائف ہو کر ”غیر اقوام“ نے مسلمانوں کی ایمانی و افرادی قوت کو ”مطلب“ کرنے کے لئے ان کے اندر فحاشی، بے حیائی، عریانی، بے پردگی، اور رقص و سرور جیسے منک مضر افعال کی تشہیر کی۔ ہمارے بعض کمزور ایمان مسلمان اغیار کی اس سازش کا ایسا شکار ہوئے کہ ابھی تک اس سے نجات حاصل نہیں کر سکے۔ یہود و نصاریٰ نے جہاں دیگر فواحشات کو مسلمانوں میں عام کیا وہیں انہوں نے ”ضبط تولید“ جیسی غیر فطری اور غیر اسلامی تحریک پھیلا کر انہیں گھٹاؤنے جرم کے ارتکاب کی دعوت دی ہے۔

ایک مسلمان کی حیثیت سے اس غیر اسلامی اور غیر فطری تحریک ”یعنی“ ”خاندانی منصوبہ بندی“ کے مقابل خاموشی اختیار کرنا اسلامی حمیت و غیرت اور حیا کے منافی ہے کیونکہ ”خاندانی منصوبہ بندی“ لادین اور سادہ پرستانہ تہذیب کا شاخسانہ ہے۔

یہ ملعون تحریک پاکستان میں ہی نہیں بلکہ پوری دنیا اس ملک کی لپیٹ میں ہے امریکہ برطانیہ فرانس روس جرمنی اور دیگر ممالک ایک عرصہ سے اس تحریک کے نہ صرف یہ کہ پرزور حامی ہیں بلکہ ان کے ہاں ”منصوبہ بندی“ پر باقاعدہ عمل بھی جاری ہے۔ لیکن انہیں اس کا کوئی خاطر خواہ نتیجہ برآمد نہیں ہو رہا کیونکہ وہاں کی آبادی روز بروز متجاوز ہوتی جا رہی ہے اس ناکامی کے باوجود یہ لوگ مسلم ممالک میں نام نہاد ”خاندانی منصوبہ بندی“ کا زور و شور سے پرچار کر رہے ہیں یہ بات کس قدر ورطہ حیرت میں ڈالنے والی ہے کہ دیگر ضروریات انسانی سے ”دست کش ۵“ ہو کر فقط اس ملعون تحریک کے احیاء و ترقی کے لئے ”فنز“ دیئے جا رہے ہیں ایسے میں معلوم ہوتا ہے کہ اس میں ”اغیار“ کی اسلام دشمنی پوشیدہ ہے۔

وطن عزیز پاکستان میں حکومت کے ”دست سایہ“ ریڈیو، ٹی وی، اخبارات، و جرائد، اور ذرائع ابلاغ سے فی زمانہ ایک ہی نعرہ کی گونج اور بازگشت بکثرت سنائی دے رہی ہے کہ..... بچے دو ہی اچھے، بچے دو تے سکھ ہزار، آج کے دور میں دو بچے پل جائیں تو اچھے وغیرہ وغیرہ انگریز جو کہ شروع ہی سے اسلام اور مسلمانوں کا دشمن ہے ایک مسلم ملک میں اپنے نظریات کو اجاگر کرتا جا رہا ہے اور دلیل یہ دے رہا ہے کہ مذہبی لوگ آبادی کنٹرول کرنے میں رکاوٹ پیدا کر رہے ہیں اور انگریز کی تقلید اور نقش قدم پر چلنے والی ہماری حکومت ہر سال کروڑوں روپیہ ”خاندانی منصوبہ بندی“ کی تشریح پر صرف کر رہی ہے اگر یہی روپیہ عوام کی خوشحالی کے لئے خرچ کیا جائے تو بہت بہتر نتائج برآمد ہوں۔ لیکن یہ لوگ عوام کی ترقی میں ایسا کیوں کریں؟ پاکستان میں ”ضبط تولید“ جیسے ملعون کام کی ابتداء صدر ایوب کے دور میں کی گئی تھی۔ جس روز صدر ایوب نے ”خاندانی منصوبہ بندی“ کا اعلان کیا تو خدا کی قدرت کہ دوسرے روز ہی اللہ نے صدر ایوب کے بیٹے ”گوہر ایوب“ کے گھربیک وقت دو لڑکے پیدا کئے اور دنیا کو بتا دیا کہ اگر میں کسی کو پیدا کرنا چاہوں تو کوئی روک نہیں سکتا۔ اور اگر نہ دینا چاہوں تو کوئی دے نہیں سکتا۔ ”خاندانی منصوبہ بندی“ جیسے خبیث اور ملعون فعل کے سبب ہمارے ملک میں ”رنا“ کے مرتکب اوباش و عیاش لوگ ”اسقاط حمل“ کی تدابیر سے اپنا جرم آسانی سے چھپانے میں کامیاب ہو جاتے ہیں منصوبہ بندی کے پروپیگنڈہ کا عالم یہ ہے کہ چھوٹے چھوٹے بچے بھی ان کے مشن اور مراکز سے آگاہ ہیں جب وہ ضبط تولید اور پیدائش اطفال پر گفتگو اور تبصرہ کرتے ہیں تو سرشرم سے جھک جاتے ہیں اور ملعون منصوبہ بندی کی تحریک کے سبب عالم دنیا کے کم عمر لڑکے اور لڑکیاں ”ضبط تولید“ کی تدابیر کا کچھ نہ کچھ علم اور واقفیت ضرور رکھتے ہیں جج لینڈ سے لکھتا ہے کہ..... ہائی سکول کی کم عمر والی ۱۴۹ لڑکیاں جنہوں نے خود مجھ سے اقرار کیا کہ ان کو ۱۳ لڑکوں سے صنفی تعلقات کا تجربہ ہو چکا ہے ان میں سے صرف ۱۲۵ ایسی تھیں جن کو حمل ٹھہر گیا تھا ان میں بعض اتفاقاً بچ گئی تھیں لیکن اکثر کو منع حمل کی موثر تدابیر کا کافی علم تھا یہ واقفیت ان میں اتنی عام ہو چکی ہے کہ لوگوں کو اس کا صحیح اندازہ نہیں ہے۔ (پردہ ص ۷۸)

یہ بات کس قدر حیرت انگیز ہے کہ عام ادویات بازار سے بہت مہنگی ملتی ہیں جبکہ مانع حمل دوائیں بہت سستی بلکہ تقریباً مفت ملتی ہیں پھر مزید حیرت کہ ”برتھ کنٹرول“ کی کوئی دوا بھی سو فیصد درست نہیں ہے ان کے استعمال سے اکثر عورتیں مختلف ”عوارض“ میں مبتلا ہو جاتی ہیں اور کئی عورتیں تو ایسی کوششوں میں اپنی جان سے ہاتھ تک دھو بیٹھتی ہیں۔ بعض دفعہ ایسی دواؤں کے استعمال کے باوجود جب حمل قرار پا جاتا ہے۔ تو پھر اسقاط حمل کی تدابیر سر کرتی ہیں جن سے اکثر جان پر بن جاتی ہے اگر خوش قسمتی سے بچ جائیں تو آئندہ ”حمل“ کے بہت کم امکانات رہ جاتے ہیں ان کے علاوہ ان دواؤں کے استعمال سے لوہے لنگڑے، اندھے اور اعضاء بریدہ بچے پیدا ہونے لگتے ہیں جب یہ ثابت ہے کہ مانع حمل ادویات جسم و جان کے لئے نقصان دہ ہیں تو پھر کیونکر ان کے استعمال سے خود کو مصیبت و تکلیف میں ڈالا جائے یہ تو سراسر اپنی جان پر ظلم ہے اور پھر ایسے سینکڑوں واقعات ہیں کہ ”نس بندی“ آپریشن اور دیگر ”ضبط تولید“ کے طریقے اپنانے کے باوجود ”پیدائش اطفال“ کو نہیں روکا جا سکا۔ اس طرح کے واقعات نام نہاد ”خاندانی منصوبہ بندی“ کے دعویداروں کو دعوت فکر دے رہے ہیں کہ ”قانون فطرت“ میں تبدیلی ممکن نہیں ہے اور جو جان بھی اس دنیا میں آنے والی ہے وہ ضرور اور ضرور آکر رہے گی۔ اسے کسی قیمت پر روکا نہیں جا سکتا۔

”خاندانی منصوبہ بندی“ کی تحریک اس قدر بدنام اور ناکام ہو چکی ہے کہ جتنا ”برتھ کنٹرول“ کرنے کو کہا جاتا ہے آبادی دن بدن اور زیادہ تیزی سے بڑھتی جا رہی ہے اس ”تحریک“ کے عمل در آمد سے چاہئے تو یہ تھا کہ آبادی کم ہو جاتی یا پھر رک جاتی لیکن ایسا نہیں ہوا اور نہ ہی ہو سکے گا۔ (انشاء اللہ)

ابھی پچھلے دنوں گیارہ جولائی کو ”یوم آزادی“ منایا گیا۔ ”نوائے وقت“ کی خبر کے مطابق اس روز ۱۳ ہزار بچے پاکستان میں پیدا ہوئے اور ظاہر ہے اس روز پاکستان کے علاوہ دوسرے ممالک میں بھی ہزاروں بچے تولید ہوئے ہوں گے اور ”روزنامہ پاکستان“ ۱۳ اگست ۹۲ء کی شائع شدہ خبر کے مطابق ”ڈنمارک“ میں ایک خاتون نے بیک وقت ۷ لڑکیاں اور ۵

لڑکوں یعنی ۱۲ بچوں کو جنم دیا یہ جوڑاسات برس تک اولاد کی نعمت سے محروم رہا اس طرح کے اکثر واقعات رونما ہوتے رہتے ہیں چنانچہ ثابت ہوا کہ ”ضبط تولید“ کی ملعون تدابیر بے جا ہیں۔

پاکستان میں ”خاندانی منصوبہ بندی“ کا آرگن اخبار ماہنامہ ”سکھی گھر“ برتھ کنٹرول کی حمایت میں ”الابینی“ مضامین و اشعار بکثرت شائع کرتا رہتا ہے۔ نمونے کے لئے یہ چند اشعار ملاحظہ کیجئے۔ کہ

گھر دے جی دودھا کے توں بے موتے مر جاویں
سوچ سمجھ کے چلیں جینا مڑ کے ناں پچھتاویں
اک دو بچے ہوں بے تیرے گھر جنت بن جاوے
بہتی فوج دا فیدا کی بے سکھ داساہ نہ آوے

(ماہنامہ سکھی گھر صفحہ ۱۶، ۱۷ اگست ۱۹۷۳ء)

اور پچھلے برس ”سکھی گھر“ میں کسی نیاز سواتی نامی شخص کے کچھ اشعار اس عنوان سے شائع ہوئے تھے کہ..... ”کثیر العیال بیوہ کی مرحوم شوہر کے مزار پر دعا“

مرگیا ہے چھوڑ کے تو ایک درجن نونال کیسے بیوہ ان قیاموں کی نمبانی کرے
جس طرح جلتی ہوں میں تو بھی یونسی جلتا رہے آسمان تیری لہر پر آتش افشانی کرے

(سکھی گھر صفحہ ۱۰ جولائی ۱۹۹۳ء)

ان اشعار کو پڑھ کر فقط یہی رائے قائم کی جاسکتی ہے کہ اس کے پیچھے ”شیطان زہنیت و سوچ“ کار فرما ہے اور پھر اس طرح کی دعا کسی نافرمان بیوی کی ہی ہو سکتی ہے کیونکہ فرما ہر دار بیویاں تو شوہر کی زندگی میں بھی اور اس کی موت کے بعد بھی اس کے حق میں ”بھلائی اور مغفرت کی دعائیں کرتی ہیں“ اور جو عورتیں اپنے شوہروں کو بے جا تنگ کرتی اور تکلیف دیتی ہیں ان کے متعلق ”حور عین“ کیا کہتی ہیں ملاحظہ کیجئے نبی علیہ السلام نے فرمایا کوئی عورت اپنے شوہر کو دنیا میں تکلیف نہیں دیتی مگر اسکی بیوی حور عین اس کو مخاطب کر کے کہتی ہے اللہ تجھے تباہ و برباد کرے تو اس کو تکلیف نہ پہنچا اس لئے کہ وہ

تو تیرے پاس مہمان ہے جلد ہی تجھ سے جدا ہو کر ہمارے پاس آجائے گا (ترمذی، بحوالہ ریاض الصالحین مترجم جلد اول ۱۹۹۵ء)

اور جو عورتیں زیادہ بچوں سے گھبراتی ہیں یا زیادہ بچوں کی پیدائش کا ذمہ اپنے شوہروں کو ٹھہراتی ہیں وہ بجائے ایسا کرنے کے نبی علیہ السلام کے فرمان کو پیش نظر رکھیں کیونکہ شوہر بیچارے تو اس مسئلہ میں حق بجانب ہیں معقل بن یسار بیان کرتے ہیں کہ ایک شخص نبی علیہ السلام کے پاس آیا اور کہنے لگا اے اللہ کے رسول مجھے ایک عورت ملی ہے جو نہایت خوبصورت اور شریف ہے مگر اس کے اولاد نہیں ہوتی۔ کیا میں اس سے نکاح کروں؟ تو آپ ﷺ نے فرمایا نہیں وہ پھر آیا آپ ﷺ نے فرمایا نہیں پھر وہ تیسری بار آیا تو آپ ﷺ نے فرمایا ”تزو جو اولودا لود فانی مکاتربکم الامم“ نکاح کو محبت کرنے والی اور بچے جننے والی سے تاکہ میں دیگر امتوں پر تمہاری کثرت کی وجہ سے فخر کر سکوں۔ (نسائی و ابوداؤد جلد ۲ مترجم ۱۲۵)

اور ایک روایت میں ہے کہ..... کواری لڑکیوں سے نکاح کرو اس لئے کہ وہ شیریں زبان ہوتی ہیں اور ان سے اولاد زیادہ ہوتی ہے اور وہ قلیل عطیہ پر خوش ہو جاتی ہیں (ابن ماجہ، بحوالہ مشکوٰۃ مترجم جلد ۳ صفحہ ۴)

اور ایک روایت میں یہ الفاظ بھی ہیں کہ ”سوداء و لود خیر من حسناء عقیم“ وہ کال کلوٹی عورت جو بچے جننتی ہو اس عورت سے بہتر ہے جو بچے نہ بنے (معنی لابن قدامہ جلد ۷ صفحہ ۳۲)

اور پیر عبدالقادر جیلانیؒ حاملہ عورت کے درجات بیان کرتے ہوئے لکھتے ہیں کہ..... جو حاملہ عورت اپنے بچے کا بوجھ اٹھاتی ہے اسے رات کو قیام کرنے، دن کو روزہ رکھنے اور اللہ کے راستے میں جہاد کرنے کے برابر ثواب ملتا ہے اور جب وضع حمل کی تکلیف برداشت کرتی ہے تو اسے اس کی ہر تکلیف کے بدلے میں ایک ایک غلام آزاد کرنے کا ثواب ملتا ہے اور جب ماں بچے کو دودھ پلاتی ہے وہ جتنی مرتبہ پلائے گی تو اسے ہر مرتبہ اللہ کی طرف سے ایک اجر عظیم ملتا ہے (غنیۃ الطالبین صفحہ ۱۳۳)

یہ سب ”اجر“ اسی عورت کا مقدر بنے گا جو بچے کی پیدائش پر تکالیف مصائب برداشت کرے گی۔ اور وہ عورت کیونکر اس کی مستحق ہوگی۔ جو کبھی ان مراحل میں سے گزری ہی نہ ہو۔ لہذا بچوں کی پیدائش کو حسن نسوانی کا ”قاتل“ اور اپنے لئے عذاب سمجھنے والی عورتوں کو اپنی اصلاح کرنی چاہئے اللہ توفیق دے آمین۔ خاندانی منصوبہ بندی کے ماہرین اکثر بیانات دیتے رہتے ہیں کہ اگر آبادی بڑھنے کی یہی رفتار رہی تو آنے والے چند برسوں میں خوراک کا انتظام مشکل ہو جائے گا۔ اور مزید یہ کہ..... آبادی میں اضافہ وسائل کی کمی اور معیشت کی تباہی کا سبب بن رہا ہے۔

یہ سب شیطانی خیالات دوسو سے ہیں جن کا معیشت کی تباہی سے کوئی تعلق نہیں ہے معیشت کی تباہی آبادی میں اضافہ نہیں بلکہ ہماری بد اعمالیوں اور احکامات الہیہ سے انحراف ہے قرآن میں ارشاد ربانی ہے کہ ”ومن اعرض عن ذکرى فان له معیشتة ضنکاً“ اور جو ہماری یاد سے منہ موڑ لیتا ہے ہم اس کی معیشت تنگ کر دیتے ہیں (طہ ۲۰)

ثابت ہوا کہ معیشت کی تباہی یاد الہی سے اعراض و روگردانی ہے نہ کہ بڑھتی ہوئی آبادی پھر اگر دیکھا جائے تو قیام پاکستان کے بعد جہاں آبادی میں اضافہ ہوا ہے وہیں وسائل بھی بڑھے ہیں اور مزید یہ کہ یہ بھی کوئی نہیں کہہ سکتا کہ زمین اپنے تمام کے تمام خزانے باہر اگل چکی ہے اور اب کوئی چیز پیدا نہیں ہوگی۔ جبکہ خدا کی قدرت ہے کہ جیسے جیسے آبادی بڑھتی جا رہی ہے ویسے ہی وسائل میں ترقی ہوتی جا رہی ہے وسائل کی کمی اور معیشت کی تباہی کا تو ایک بمانہ بنایا گیا ہے ورنہ معاملہ اس کے برعکس ہے اگر مشاہدہ کیا جائے تو عیاں ہوگا کہ مغربی اقوام کے پیش نظر معاشی مسئلہ نہ تھا بلکہ ان کا مقصود ”جنسی لذت“ حاصل کرنا تھا کیونکہ ان میں مرد عورت کا اختلاط عام ہو گیا تھا جس کے باعث انہوں نے ایسی راہ نکالی کہ جس سے وہ صرف ”جنسی خواہش“ پوری کر سکیں اور اولاد کی ذمہ داری سے محفوظ رہیں۔

بنظر عمیق دیکھا جائے تو ہمیں یہ معلوم ہوگا کہ ایسی غیر فطری تحریکوں کے پیچھے

”سرمایہ دارانہ“ اور ”جاگیردارانہ“ نظام بھی کار فرما ہے کہ جس کی اساس ہے ہی اس نظریے پر کہ کمزوروں کا (ہر اعتبار سے) استحصال کرو اور اپنے اقتدار قیاس کو دوام بخشو۔ برتھ کنٹرول موومنٹ بھی دراصل ایسے ہی اذہان کی ”اختراع“ ہے..... یہ لوگ بجائے اس کے کہ اپنے ہاتھوں سے مقید دولت غریبوں پر لٹاتے اور ہر طبقے سے ان کی پسماندگی کو دور کرتے انہوں نے اس کے علی الرغم یہ کہنا شروع کر دیا کہ اگر غریب لوگ اپنے اخراجات پورے نہیں کر سکتے۔ تو پھر اپنے افراد کی تعداد کم کر دیں..... یوں ان دولت کے پیچاریوں کی زندگی تو عیش میں گزر رہی ہے اور بے چارے غریبوں کے فطرت کے دبانے پر مجبور کیا جا رہا ہے۔ بقول اقبالؒ

مگر کی چالوں سے بازی لے گیا سرمایہ دار

انتائے سادگی سے کھا گیا مزدور مات

ہم ایک مسلمان قوم ہیں ہمیں ”ضبط تولید“ جیسا فعل جو اللہ کی فیاضی و رزاقی پر بے یقینی کے مترادف ہے زیب نہیں دیتا۔ کیونکہ فرمان الہی ہے ”وما من دابة فی الارض الا علی اللہ رزقها ویعلم مستقرها و مستودعها“ زمین پر چلنے والا کوئی جاندار ایسا نہیں ہے جس کا رزق اللہ کے ذمے نہ ہو۔ وہ جہاں رہتا ہے اسے بھی جانتا ہے اور جہاں سونپا جاتا ہے اسے بھی (ہود ۶)۔

جب رزق کا ذمہ اللہ کے سپرد ہے تو پھر کیوں بھوک و افلاس کے خوف سے ”ضبط تولید“ کا قبیح فعل کیا جائے۔ قرآن میں واضح ارشاد ہے کہ ”ولاتقتلوا اولادکم خشیة املاق نحن نرزقہم وایاکم“ اپنی اولاد کو مفلسی کے خوف سے قتل نہ کرو۔ ہم ان کو بھی اور تمہیں بھی رزق دیتے ہیں (بنی اسرائیل ۳۱)

اور دوسرے مقام پر ارشاد ہوا ”قل تعالوا اتل ما حرم ربکم علیکم الاتشکوکوا بہ شیئا وبالوالدین احسانا و لاتقتلوا اولادکم من املاق نحن نرزقکم وایاہم و لاتقربوا الفواحش ما ظہر منہا وما بطن“ کہ (لوگو) آؤ میں تمہیں

پڑھ کر سناؤں وہ چیزیں جو تمہارے پروردگار نے تم پر حرام کر دی ہیں کہ کسی چیز کو خدا کا شریک نہ بنانا اور ماں باپ سے نیک سلوک کرتے رہنا اور ناداری سے اپنی اولاد کو قتل مت کرنا کیونکہ تم کو اور ان کو رزق ہم ہی دیتے ہیں اور بے حیائی کے کام ظاہر ہوں یا پوشیدہ ان کے قریب نہ جانا (انعام ۱۵۱)

صحیح بخاری میں ہے کہ حضرت عبداللہ بن مسعودؓ پوچھتے ہیں کہ اے اللہ کے رسول ﷺ سب سے بڑا گناہ کون سا ہے؟ تو آپ ﷺ نے فرمایا اللہ کے برابر کسی اور کو کرنا، حالانکہ اسی نے تجھ کو پیدا کیا اور ”ان تقتل ولدك خشية ان ياكل معك“ اپنی اولاد کو اس ڈر سے مار ڈالنا کہ وہ تمہارے ساتھ کھائے گی۔ (تیسیر الباری جلد ۵ صفحہ ۵۶۹)

اولاد کا قتل واقعی بڑا گناہ ہے جو لوگ مختلف ”جیلوں“ سے یہ فعل کرتے ہیں انہیں اس فرمان الہی کو ضرور پیش نظر رکھنا چاہئے۔ کہ ”قد خسرو الذين قتلوا اولادهم سفها بغير علم“ خسارے میں پڑ گئے وہ لوگ جنہوں نے اپنی اولاد کو جہالت و بیوقوفی کی بنا پر قتل کیا (انعام ۱۴۰)

آخر میں ایسی تحریکوں کے داعی مسلمانوں سے ہماری گزارش ہے کہ وہ اس تحریک کے مضمرات کو سمجھیں اور فطرت کے ”نفاکس“ کی درنگی سے باز آجائیں کیونکہ بقول اقبال

تیری مشاگلی کی کیا ضرورت حسن معنی کو
کہ فطرت خود بخود کرتی ہے لالے کی حنا بندی

ایک کھل اور بھر پور ہفت روزہ

بہت جلد اشاعت کا آغاز کر رہا ہے۔

لکھ بھر سے نئے نکلے ہوئے ایجنسی ہولڈرز ڈیڑھ گنا اور آفس کیلئے

سب الی ہذا اور سہ روز کی ضرورت سے تین تین مہینے تک جاری رہے گی

خواہشمند خواندین و حضرات 20 نومبر تک جوائنڈا لگانے

کے مہربانی اور خواہشیں ارسال کریں۔

پبلسٹیٹی سٹیٹس